

21 ta' Mejju, 1955

Imhalled :

Chev. Onor. Dr. W. Harding, B.Litt. (J.U.).

Carmela Sammut versus Avukat Dr. Giuseppe Succo na.

**Legat — Immissjoni fil-Pussess — Spejjeż — Prelegat —
Eżekutor Testamentarju — Art. 770 tal-Kodiċi Civili**

Għalkemm il-proprjetà ta' legat tghaddi, mal-mewt tad-decujus, favur il-legatarju, il-pussess tal-legat hu trasferit lill-eredi; u għalhekk tehtieg it-talba tal-legatarju għall-pussess tal-legat.

Huma veru li l-legatarju, fil-konkurs ta' certi fiżkustanzi, jista' jkollu l-pussess legittimu tal-legat avolja ma kienx hemm domanda formali, kif hu veru li biżżejjed ikun hemm Lassens ta' l-eredi, li jista' jkun anki taċitu; però dan isfiser biss li, jekk figi kontestat lill-legatarju l-pussess tiegħu, il-legatarju hu ammess jipprova li l-pussess tiegħu hu legittimu uwa ostante li ma jkwx għamel id-domanda formali għar-rilaxx tal-pussess, basta jipprova l-kunsens, sija pure taċitu, ta' l-eredi; imma ma jista' gatt isfiser li hi haġa prudenti jew konsiljabbli li l-legatarju ma jitlobx formalment dak il-pussess. Anki biez jirrivendika, jekk jinqala' l-bżonn, l-oġġett tal-legat minn xi ters detentur, id-dottrina prevalenti hi fis-sens li l-legatarju għandu bżonn li jkun investit bil-pussess qabel ma jeżercita dik l-azzjoni.

L-ispejjeż tal-pagament tal-legat huma a kariku ta' l-eredità. Jekk il-legat ikun imholla bhala oneri jew piż a kariku ta' prelegat imholla lil persuna oħra, jista' forsi jkollu xi konsistenza, salvi konsiderazzjonijiet oħra, l-assunt illi l-ispejjeż tal-prestazzjoni ta'

dak il-legat jagħlu fuq il-prelegatarju grovat bil-Ħlas ta' dak il-legat; imma jekk anki dak il-legat ikun imholli bhala prelegat, ir-regola illi Lispejjet tal-prestazzjoni jaggravaw is-successjoni tapplika immedjatement. Oneri jew mhux oneri, dak hu prelegat; u jekk hu prelegat, tapplika dik ir-regola.

Wiehed mid-doveri ta' l-eżekutor testamentarju hu dak li jagħti l-pussess tal-legat. Għalkemm hu veru illi l-legatarju għandu jitleb il-pussess tal-legat lill-eredi, però, meta hemm nominat eżekutor testamentarju b'ez jeżegwizzi l-volontà tat-testatur, hu intwittiv li waħda mill-inkombenzi ta' l-eżekutor tkun dik li jagħti l-pussess tal-legat lill-legatarju. U għalhekk, domanda tal-legatarju għall-Ħlas ta' Lispejjet tal-prestazzjoni tal-legat hija diretta sewwa kontra l-eżekutor testamentarju.

Il-Qorti; — Rat l-istanza ta' l-attriċi b'avviż preżentat fil-Qorti Civili tal-Magistrati ta' Malta, fejn talbet li jiġi dikjarat u deċiż illi l-konvenut, bhala eżekutor testamentarju u amministratur ta' l-assi ereditarju tal-mejjet Carmelo Bajada, għandu jhallas £9,19.2 dovuti lin-Nutar Giovanni Chappelle bhala onorarju tiegħu għall-kuntratt ta' l-immissjoni fil-pussess tal-prelegat ta' immobili mholli lill-attriċi u hutha oħrajn, li sar fis-7 ta' April, 1954 — immisjoni li saret mill-konvenut stess nomine bhala rappreżentant ta' l-eredità; spejjeż li skond il-ligi għandhom jithallsu mill-eredità stess, u li huwa qiegħed jirrifjuta li jhallas; bl-ispejjeż;

Rat is-sentenza ta' dik il-Qorti ta' l-10 ta' Jannar, 1955, li biha laqgħet it-talba ta' l-attriċi limitatament għas-somma ta' £5,3.4, u rrespingietha għall-bilanċ, u ordnat illi l-ispejjeż jithallsu nofs mill-attriċi u nofs mill-konvenut nomine; wara li kkunsidrat;

Illu, kif jidher mid-dokument "A" fol. 13, u mid-digriet mogħti mis-Sekond Awwla tal-Qorti Civili fil-11 ta' Marzu, 1954 (fol. 7), il-kuntratt "de quo", għalkemm sar bhala kuntratt wiehed, keliu kontenut dupliċi, u għalhekk guridikament kien jikkonsisti minn żewġ kuntratti separati u distinti, li saru f'kontest wiehed, u oġġ (1) immisjoni ta' l-attriċi fil-pussess tal-legat ta' stabili lilha mholli. u (2) pagament mill-konvenut nomine lill-hut u neputiċiet ta' l-attriċi ta' somma ta' £1,867.2.10 li kienet tirrappreżenta sehem l-attriċi minn

somma ta' £13,000 li kien inkassa l-konvenut minghand Antonio Bajada. Issa, il-fatt illi dawn iż-żewġ kuntratti saru f'kontest wiehed ma jneħhilhomx l-individwalità rispettiva tagħhom, u għuridikament jibqgħu dejjem kuntratti distinti; tant li fuq kull wiehed minnhom jiġi anki kalkulati boll ta' l-att u dritt separat u distint daqs kemm kieku saru separatament;

Illi, kwantu għall-kuntratt, jew dik il-parti tal-kuntratt, li tirrigwarda l-immissjoni fil-pussess tal-legalat, huwa solitu li simili kuntratti jsiru, u li jsiru a spejjeż ta' l-eredità gravata bil-pagament tal-legalat. Jista' jiġi obbjettat illi l-art. 770 tal-Kodiċi Ċivili jipogġi a kariku ta' l-eredità l-ispejjeż "neċessarji" għall-pagament tal-legalat, u li l-immissjoni "in possesso" ma hemmx bżonn li esir permezz ta' kuntratt, imma tista' ssir anki taċitament (App. ta' Torin 6.6.1890; App. Venezia 24 ta' Lulju, 1903; App. Palermo 2 ta' Marzu, 1903), molto più fil-każ ta' l-attribuzjoni, li kienet anki eredi u kienet fil-pussess materjali tal-fond billi kienet tabita fiha; għalhekk l-ispejjeż ta' dan il-kuntratt ma kienux "neċessarji" għall-prestazzjoni tal-legalat. Izda "sta di fatto" illi l-konvenut, awtorizzat mill-Qorti ta' Għurisdizzjoni Volontarja, addivjena għal dan il-kuntratt u immetta lill-attribuzjoni fil-pussess tal-legalat. Huwa anki veru dak li esottometta l-konvenut, illi l-legalatarju għandu jitlob il-pussess lill-eredi, u mhux lill-eżekutor; iżda anki hawn hemm il-fatt illi huwa addivjena għal din l-immissjoni; u għalhekk dawn l-obbjezzjonijiet, jekk seta' kelthom valur biex huwa jikkontesta li jidher għall-kuntratt, u li talvolta jappella mid-digriet fuq insemmi, una volta li huwa resaq għall-kuntratt, u li l-eżekutor huwa anki persuna legittima biex iħallas il-legalat, ma jiswewx lill-konvenut, li għandu anki jħallas l-ispejjeż relattivi għal dan il-pagament;

Illi, kwantu għall-parti l-oħra tal-kuntratt, relattiva għall-ħlas ta' £1,857.2.10;

L-attribuzjoni kellha mpost bħala "onus" fuq il-legalat tagħha li tħallas is-somma ta' £2,000 lil żewġ hutha u neputijiet. Fil-fatt, il-konvenut, kif awtorizzat, ħallas direttament lil

dawn il-gratifikati s-somma ta' £1,857.2.10 li kienet tirrapprezenta sehem l-attriċi minn flus li l-konvenut kellu f'idejha, u l-attriċi hallset imbagħad id-differenza bejn dan l-ammont u l-£2,000 li kellha thallas. L-attriċi tissottometti illi dan l-"onus" jikkostitwixxi legat ukoll, u fil-fatt ġew mit-testatur irrohollija anki bhala legat lill-gratifikati fl-artikoli 8 u 9 tat-testament tieghu, u għalhekk l-ispejjeż relativi għandhom skunu a kariku ta' l-eredità skond l-imsemmi art. 770;

Illi, meta l-art. 770 jiddisponi illi l-ispejjeż neċessarji għall-ħlas tal-legat huma a kariku ta' l-eredità, ma għamelx haġ'ohra ħlief irripeta l-prinċipju ġenerali f'materja ta' pagamenti, sancit anki fl-art. 1206, illi l-ispejjeż tal-pagament huma a kariku tad-debitur. Jghid il-Borsari (Commentario del Codice Civile Italiano, Vol. III, parte I, p. 680): "L'art. 877 (identiku għall-artikolu 770 fuq imsemmi) può dirsi l'applicazione del principio che ogni spesa che si attacca al pagamento del debito aggrava il debitore". U iżjed l-isfel, p. 681; ittra (f): "Il diretto intendimento dell'art. 877 egli è che il legatario debba avere il legato senza spesa, come senza spesa il creditore ha diritto di ricevere il pagamento". Similment il-Laurent (Principi, Vol. 14, n. 118): "Quando i successori tenuti, in virtù della legge o della volontà del testatore, a pagare i legati, hanno accettato la successione 'ab intestato' o testamentaria che li obbliga, contraggono con ciò la obbligazione di soddisfare i legati. In questo senso i legati divengono un debito Segue da ciò che bisogna applicare al pagamento dei legati i principi che regolano il pagamento dei debiti";

Illi, għalhekk, ir-raġuni li l-igi tiddetta dak il-prinċipju huwa appuntu illi ġeneralment hija l-eredità li tkun gravata bil-pagament tal-legati, li huwa għalhekk debitu ta' l-eredità. Insibu fil-Baudry Lacantinerie (Vol. XI, p. 268): "La legge pone le spese della domanda di rilascio a carico dell'eredità, giacchè questa è la debitrice del legato, e le spese del pagamento sono a carico del debitore. Tale almeno è la regola formulata dall'articolo 1248 del Codice Civile" (simili għall-art. 1206 tal-Kodiċi Tagħna). Dana jghidur anki l-Arneri (Istituzioni di Diritto Civile, Vol. 4, p. 300, no.

158): "Ognuno che accetta la successione contrae l'obbligo di rilasciare i legati; le spese dunque per lo rilascio sono a di lui carico, poichè egli è l'inadempiente". U aktar kjarament il-Magliano (Commentari alle Leggi Civili, Vol. III, p. 703): "Ciò che questo articolo prescrive intorno alle spese della domanda del legato particolare potrebbe dirsi essere una conseguenza dell'obbligo di prestare il legato, che l'erede ha contratto coll'accettare la successione":

Illi, però, meta gravat bil-pagament tal-legat ma jkunx l-eredi, imma legatarju iehor, u għalhekk debitur tal-legat, jew ahjar tas-sublegat, ikun dak il-legatarju, allura l-ispejjeż tal-pagament in generali ikunu a kariku ta' dak il-legatarju, u mhux ta' l-eredità, li ma tkunx debitor ta' dak is-sublegat. Il-fatt li l-art. 770 isemmi in termini generali l-eredità ma hux kuntrarju għal dina l-konkluzjoni; u dan jidher agevolment mir-ravvicinament ta' l-art. 770 ma' l-art. 763. Dan l-ahhar jiddisponi generalment illi l-legatarju għandu jitlob lill-eredi l-pussess tal-haga legata, u daua għaliex generalment, kif ġa ntqal, huma l-eredi jew l-eredità li jkun gravati, u għalhekk ikollhom iħallsu l-legat;

Izda, non ostanti din ir-regola generali, li a prima vista jista' tidher assoluta bħal ma hija dik ta' l-art. 770, huwa paċifiku fid-dottrina u fil-ġurisprudenza estera illi, meta għall-prestazzjoni tal-legat ikun ġie gravat, mhux l-eredi, imma legatarju iehor, il-pussess għandu jintalab mhux lill-eredi, kif wiehed jista' jiġi ndott jahseb mill-eżami superficiali ta' l-art. 763, imma lill-legatarju gravat. Jgħid ir-Ricci (Corso Teorico-Pratico di Diritto Civile, Vol. III, n. 391): "Alla prestazione del legato può non essere tenuto l'erede, bensì un legatario; a chi in questo caso dovrà domandarsi il possesso della cosa legata? Se la cosa legata sia propria del legatario tenuto a prestarla ad un secondo legatario (bħal ma hu l-każ preżenti — somma ta' flus li l-attributi kellha thallas 'de proprio') il possesso non può essere domandato all'erede, siccome quegli che non lo ha e non è d'altronde tenuto a soddisfare il legato; onde la domanda deve per necessità nella ipotesi dirigersi contro il primo legatario". U fin-numru 391 bis: "Trattandosi di cosa dovuta come onere del legata-

rio, la domanda va rivolta contro costui". Similment gie deciz mill-Kassazzjoni ta' Torin fit-12 ta' April, 1894, in re. "Cristone e Opera Pia Belletti", u mill-Appell ta' Torin, 16 ta' Gunju, 1884, Opezzo e Ospedale di Racconigi, illi "trattandosi di sublegato, la domanda di rilascio deve essere rivolta al legatario" (ara Fadda, Giurisprudenza sul Codice Civile, art. 862-863, n. 132). Similment il-Kassazzjoni ta' Torin iddecidiet illi "se di più eredi uno solo abbia l'effettivo possesso dell'eredità, la domanda di rilascio è validamente proposta contro di lui solamente" (Fadda, loc. cit., n. 126);

Illi bejn iż-żewġ artikoli 770 u 763 l-analogrija hi ja perfetta; u kif f'dan ta' l-aħħar jissemma l-eredi biss, għaliex bħala regola l-legati jigu ordnati fuq beni tad-decujus, u li għalhekk il-pussess tagħhom legali jgħaddi fl-eredi, li jikkon-tinwa l-personalità ġuridika tad-decujus, fl-art. 877 tisemma l-eredità biss, għax fil-magħgur parti tal-każi tkun dina l-eredità gravata bil-prestazzjoni tal-legat u debitrice tal-legat, u għalhekk, skond ir-regoli tal-pagament, l-ispejjeż tal-pagament jithallsu mill-eredità debitrice. Izda, kif fil-każ ta' l-art. 763, meta l-pussess ma jkunx fl-eredi jew fl-eredi kolla, għax debitur tal-legat ikun wieħed mill-eredi jew legatarju, il-pussess għandu jintalab lil dan il-legatarju jew possessor, non ostante li dak l-artikolu jsemmi biss l-eredi, għall-istess raġuni, fl-art. 877, meta debitur tal-legat ma jkunx l-eredi jew l-eredità, imma legatarju ieħor, l-ispejjeż tal-ħlas għandhom jaggravaw fuq il-legatarju debitur;

Illi l-bran tar-Ricci, citat fil-paragrafu 4 tan-nota ta' l-attriċi, evidentement għandu jigi ntiz fid-dawl tal-premess, għaliex b'daqshekk tibqa' dejjem isseħħ il-preżunzjoni li t-testatur ried "far pervenire indiminuita al beneficiario la cosa legatagli". Infatti, is-sublegatarju jieħu l-legat nett, għaliex l-ispejjeż tal-pagament jaggravaw il-legatarju; dana ma jis-sopportax spejjeż ta' pagament tal-legat tiegħu; izda għall-pagament ta' l-"onore" ma jistax jingħad illi raġjonevolment tista' sseħħ dik il-preżunzjoni, għaliex it-testatur imponielu l-"onus", u għalhekk preżumbilment kellha tkun volontà tiegħu li l-ispejjeż jaggravaw fuqu, u mhux fuq l-eredi

li t-testatur aggrava biss bil-prestazzjoni tal-legat lill-ewwel legatarju;

Illi ghalhekk, anki kunsidrati bhala "onus", il-pagamenti li l-attriçi kellha taghmel lill-hutha u lin-neputrijiet kellhom isiru mill-attriçi a spejjeż taghha, u l-fatt illi l-konvenut nomine hallas minflok l-attriçi u bhala delegat minnha ma jistax ikollu l-effett li jixhet il-kariku ta' l-ispejjeż fuq l-eredità. Infatti, din l-operazzjoni saret unikament fl-interess ta' l-attriçi, biex ma terogax "de proprio" l-ammont kollu minnha dovut. Ghalhekk l-ispejjeż relativi ghal dawn il-pagamenti ghandhom jigu sopportati mill-attriçi;

Illi mill-kont ezibit fil-fol. 13 jirrizulta illi l-ispejjeż relativi ghall-immissjoni fil-pussess jammontaw ghal £5.3.4, u dawk relativi ghall-pagament ghas-somma ta' £4.15.10. Din il-Qorti ssib korretta din ir-ripartizzjoni ta' l-ispejjeż, u tapprovaha;

Rat ic-citazzjoni li bilha l-attriçi appellat mid-deciżjoni fuq imsemmija, u talbet li tigi riformata, billi tigi interament milqugha t-talba kontenuta fl-avviż; bl-ispejjeż;

Rat in-nota ta' l-eçcezzjonijiet tal-konvenut nomine, li appella incidentalment, u talab li tigi rigettata "in toto" it-talba kontenuta fl-avviż; bl-ispejjeż;

Trattati z-żewg appelli;

Ikkunsidrat;

Kwantu ghall-appell incidentalni tal-konvenut;

Hu orma; materja ta' "jus receptum" illi, ghalkemm il-proprietà tal-legat tghaddi, mal-mewt tad-decujus, favur il-legatarju, il-pussess tal-legat hu trasferit lill-eredi; ghalhekk tehtieg it-talba tal-legatarju ghall-pussess tal-legat (ara sent. Kollez. Vol. XXI, p. 492; XXVIII, pp. 537-543; u Vol. XXIX-I-683);

Hu veru li l-legatarju, fil-konkors ta' çerti çirkustanzi, jista' jkollu l-pussess legittimu tal-legat, avvolja ma kienx hemm domanda formali, kif inhu veru li hu biżżejjed li jkun hemm l-assens ta' l-eredi, li jista' jkun anki tacitu (ara sent. Kollez. Vol. XXV-I-662). Dan, però, ifisser biss li, jekk jigi kontestat lill-legatarju l-pussess tal-legat, dan hu ammess jipprova li l-pussess tieghu hu legittimu, non ostanti li ma jkunx

għamel id-domanda formali għar-rilaxx tal-pussess, basta, jipprova l-kunsens, sija pure taċitu, ta' l-eredi; imma ma jista' qatt ifieser li hi haġa prudenti jew konsiljabbli li l-legatarju ma jitlobx formalment dak il-pussess, anki biex jevita l-perikolu li jiġi kontrastat il-pussess legittimu, u biex jevita d-diffikultajiet li l-esperjenza forensi turi li jista' jsib ruħu fihom il-legatarju li ma jkunx talab formalment il-pussess għar-rigward tal-provi li jkun meħtieġ li hu jagħmel dwar il-pussess. Anki biex jirrivendika, jekk jinqala' l-bżonn, l-oġġett tal-legat minn xi terz detentur, id-dottrina prevalenti hi fis-sens li l-legatarju għandu bżonn li jkun investit bil-pussess qabel ma jeżerċita l-azzjoni (ara Laurent, Princip. Dto. Civ., Vol. XIV, para. 62). Ma hemmx dubju li, meta ma hemmx l-immissjoni formali fil-pussess, jistgħu jinqalghu litigji dwar il-pussess, b'riskju ta' proċeduri u spejjeż (ara, per eżempju, kawża riportata Kollez. Vol. VIII, p. 41);

Fil-fatt, l-immissjoni fil-pussess soltu ssir formalment, u ebda konsulent legali ta' legatarju ma hu sejjer jieh u fuq spallejh ir-riskju li jikkonsulta l-klijent diversament. Cert li hadd ma hu ġustifikat iġħid li l-legatarju, li jitlob l-immissjoni formali fil-pussess, ikun qiegħed jagħmel haġa li ma hiex neċessarja, haġa superfluwa jew ozjuża, jew mhux konformi għall-liġi. Aktar u aktar dan hu veru meta si tratta ta' immobili, u meta l-immissjoni ssir b'att publiku, anki għar-raguni li tkun tiddependi minn proċeduri fis-Sekond'Awla li jispiccaw b'digriet, li l-eżekuzzjoni tiegħu tkun teħtieġ l-att publiku. Tant hi meħtieġa din l-immissjoni, li sa anki meta l-eredi ma jkollhomx il-pussess huma, il-legatarju l-istess jista' jitlobhom li jimmettuh (ara "Vassallo La Rosa utrinque", App. I ta' Ġunju, 1936);

Issemma fin-noti tal-konvenut nomine li l-attriċi kellha digħ il-pussess tal-fond legat, u din iċ-ċirkustanza tikkonkorri biex turi li ma kienx hemm bżonn ta' immissjoni formali. Dan, però, ma hux hekk; u a propożitu iġħid il-Baudry-Lacantinerie (Vol. II, p. 259): "Il legatario, che non può essere dispensato dalla domanda di rilascio per volontà del testatore, non può esserne dispensato neppure per il fatto che nel giorno della morte del testatore egli si trovi nel possesso

della cosa legata. A qualunque titolo possieda la cosa legata, a titolo di **comproprietario**, di **mutuatario** o di **affittuario**, il legatario deve in tutti i casi chiederne il rilascio; solo dopo averlo ottenuto il suo **possesso** è regolare";

Il-konvenut nomine osserva wkoll, fid-dibattitu, li hu huwa l-eżekutor testamentarju, mentri huma l-eredi li ghand-hom jipprestaw il-legat. Din l-osservazzjoni mhijiex eżatta, ghax meta hemm eżekutor testamentarju, wiehed mid-doveri tieghu hu li jaghti pussess tal-legat. Din il-Qorti, fil-Gurisdizzjoni Tagħha Superjuri, in re "Carabott utrinque", 18 ta' Gunju, 1948, hekk qalet: "Veru huwa li l-legatarju ghandu jitlob il-pussess tal-legat lill-eredi, imma dik id-dispożizzjoni tirriferixxi ghar-rapporti bejn l-eredi u l-legatarju, fis-sens illi, għal raġunijiet wisq evidenti, anki ta' ordni publiku, ma jistax il-legatarju jippossessa ruhu mill-oġġett legat minghajr il-kunsens ta' l-eredi; anzi huwa dan li ghandu jagħtieh dak l-oġġett fil-pussess tieghu. Imma meta d-decujus innomina eżekutor testamentarju, u biex jeżegwixxi l-volontà tieghu, allura huwa intuwitiv li wahda mill-inkombenzi ta' l-eżekutor tkun dik li jaghti pussess tal-legat lill-legatarju"
(ara wkoll, għal eżempji simili, Vol. XXI-1-275 u Vol. IX, p. 61, Kollez.);

L-Imħallef eedenti jahseb li l-Qrati Tagħna fuq dan il-pont seggew l-insenjament tal-Pothier, li jghid hekk (Tomo III, Sez. III, p. 592): "Allorchè havvi un esecutore testamentario, contro di esso i legatari intentano ordinariamente la loro azione per il rilascio dei loro legati, perchè, sebbene l'erede gravato del legato dal testatore sia il vero debitore, si può però dire che lo sia anche l'esecutore testamentario; e mettendosi in possesso dei beni dell'eredità, egli accede alla obbligazione degli eredi, e si obbliga tacitamente verso i legatari a pagare, a scarico degli eredi, i legati sino alla concorrenza dei beni dei quali si è posto in possesso";

Għalhekk hi sewwa t-talba ta' l-attriċi, u sewwa wkoll i-
eentenza appellata, li cjoè l-konvenut nomine hu responsabbli
għall-ħlas ta' l-ispejjeż tal-prestazzjoni tal-legat favur tagħ-
ha ordnat mit-testatur fir-raba' artikolu tat-testment;

Kwantu għall-appell prinċipali ta' l-attriċi;
Ikkunsidrat;

Dan jirrigwarda l-ispejjeż tal-prestazzjoni tal-prelegati ta' £500, £1,000 u £500, ordnati favur Elena Camilleri, Rita Vella, u t-tfal ta' Giuseppe Bajada, rispettivament, fl-artikoli 7; 8 u 9 tat-testment, u imposti bhala oneri tal-legat favur l-attriċi fir-raba' artikolu ta' l-istess testament;

L-Ewwel Qorti rriteniet, u l-konvenut nomine jsoctni, li, peress li l-hlas ta' dawn is-somom kien oneri tal-prelegat imbholli lill-attriċi, għalhekk kienet hi d-debitriċi tal-hlas ta' dawn is-somom, u kwindi l-ispejjeż tal-prestazzjoni tal-prelegat ta' dawk is-somom għandhom jaggravaw fuq l-attriċi, u mhux fuq l-eredità;

Din il-Qorti tiddissenti minn din il-konkluzjoni, għal dawn ir-ragunijiet:—

1. Kieku l-hlas ta' dawn is-somom kien semplicement piż ordnat għak-kariku tal-prelegat ta' l-attriċi, forsi, salvi konsiderazzjonijiet oħra, l-assunt tal-konvenut nomine kieku ikollu xi konsistenza. Imma t-testatur ma waqafx hema, u ma l-limitax ruha li jimponi l-hlas ta' dawk is-somom fuq l-attriċi fir-raba' artikolu, iżda fl-artikoli l-oħra tat-testment tiegħu fuq citati mar iktar 'il quddiem, u eleva l-hlas ta' dawk is-somom għal "prelegat formali" favur il-pagatarji ta' dawk is-somom. Jekk, kwindi, dawk is-somom huma prelegati anki huma, tapplika immedjatament għalihom ir-regola ta' l-art. 770 Kap. 23 Ediz. Riv., li ma tagħmel ebda distinzjoni; dik ir-regola ma tgħidx li l-ispejjeż tal-prestazzjoni ma għandhomx jaggravaw is-suċċessjoni jekk prelegat wiehed ikun anki oneri fuq prelegat ieħor. Oneri jew mhux oneri, hu prelegat; u jekk hu prelegat, tapplika r-regola li l-ispejjeż tal-prestazzjoni huma għak-kariku ta' l-eredità;

2. Inghad li dawn il-flus għandhom jithallsu mill-attriċi, u kwindi l-eredità ma għandhiex x'taqsam ma' l-ispejjeż tal-hlas tagħhom. Dan l-argument hu fallaci. Il-verità hija, invece, li dawk il-flus qegħdin jitnaqqsu wkoll mis-suċċessjoni, kif qegħdin jitnaqqsu l-prelegati l-oħra. Infatti, x'inhis-sustanza tad-dispożizzjoni ta' l-art. 4 u tad-dispożizzjonijiet ta' l-art. 7, 8 u 9? It-testatur naqqas mis-suċċessjoni, biex

jagħmel prelegati, il-valur "shieh" tal-fondi msemmija fl-art. 4, iżda qassmu b'dan il-mod: lill-attriċi taħa dak il-valur "meno" s-somom li għandha tħallas, u lill-oħrajn taħom dawk is-somom; b'mod li l-valur tal-fondi, "meno" dawk is-somom imħollija lill-attriċi, "pjù" dawk is-somom imħollijin lill-oħrajn, jammontaw għall-valur kollu li t-testatur naqqas mis-suċċessjoni. L-attriċi qegħedha tħallas dawk is-somom mhux realment minn tagħha, imma mid-"dippjù" tal-valur tal-fondi legati. It-testatur ried johroġ mill-wirt, u jagħti bhala prelegat, il-fondi msemmija fir-raba' artikolu, iżda ma riedx jagħtihom kollha lill-attriċi; u peress li ma setgħax jaqsam jew jirriduci l-fondi, ordna lill-attriċi tħallas, mhux minn tagħha, imma verament mill-valur tal-fondi prelegati, is-somom fuq imsemmijin, li kkostitwixxa prelegat favur dawk l-oħrajn;

Issa, dawn il-konsiderazzjonijiet huma importanti, meta wiehed jikkunsidra x'inhu l-fondament ġuridiku tad-dispost ta' l-art. 770 fuq imsemmi, simili għall-art. 877 tal-Kodiċi Taljan u 1016 tal-Kodiċi Franċiż. Il-Paeifici Mazzoni jirriponi dak il-fondament filli l-ispiża tal-prestazzjoni tal-legat hi aċċessorju tal-legat; u kwindi bl-istess mod li t-testatur ried inaqqas mis-suċċessjoni l-ħaġa legata, "si presume" li ried inaqqas mis-suċċessjoni anki l-ispiża tal-prestazzjoni. Issa, f'dan il-każ, it-testatur ried inaqqas mis-suċċessjoni l-valur kollu ta' l-istabili, u peress li ma riedx jagħti l-valur kollu lill-attriċi, lilha taħa l-fond "meno" dawk il-flus, u lill-oħrajn taħom il-flus; kwindi tant il-prelegat ta' l-attriċi, kemm il-prelegati ta' l-oħrajn, "huma mnaqqsin mis-suċċessjoni", u għallhekk "si presume" li t-testatur ried inaqqas ukoll l-ispiża tal-prestazzjoni tagħhom;

Anki jekk wiehed jienu t-teorija tal-Marcadè (Vol. VI, p. 113), li l-eredità għandha tħallas l-ispejjeż tal-prestazzjoni, għax id-debitur għandu jħallas l-ispejjeż tal-pagament, wiehed jiġi għall-istess konklużjoni. L-eredità hi debitor, tant tal-fondi kemm tas-somom, għax l-attriċi qegħedha tħallas in kwantu qegħdha żżomm id-"dippjù" tal-valur li t-testatur (kieku ma għamelx l-oneri fuq il-prelegat tagħha) ma kienx ried jagħtihulha shieh; kwindi l-ispejjeż tal-prestazzjo-

ni, tant tal-prelegat wiehed kemm tal-prelegati l-oħra, għandha tħallashom l-eredità "debitriċi";

Il-Pacifici Mazzoni jikkonkjudi b'dan il-mod (Vol. XI, p. 171): "Le spese necessarie per la prestazione del legato sono a carico dell'eredità, qualunque sia la persona gravata della prestazione del legato, sia l'erede unico, uno o più coeredi, o un legatario";

3. It-testatur impona dawk il-pagamenti fuq il-prelegat ta' l-attriċi. Vwoldiri, it-testatur ried inaqqeilha mill-valur tal-fondi "dak" l-ammont — l-ammont ta' dawk is-somom tal-prelegati favur l-oħrajn. Għalhekk ma hux leċitu li wiehed jixtħtilha fuqha anki l-ispejjeż tal-prestazzjoni ta' dawk il-prelegati, għaliex ikun qiegħed jgħabbiha bi hias ta' somom oħra oltre dawk kontemplati mit-testatur;

Għal dawn il-motivi;

Tiddecidi;

Billi tilqa' l-appell principali, u tiċhad l-appell incidentali, u tirriforma s-sentenza appellata fis-sens li tilqa' anki dik il-parti tat-talba li giet mill-Ewwel Qorti respinta; u tirriformaha anki fil-kap ta' l-ispejjeż, fis-sens li l-konvenut nomine għandu tħallas l-ispejjeż kollha relativi għat-talba intera fl-ewwel istanza;

L-ispejjeż ta' l-appell principali u dawk ta' l-appell incidentali jibqgħu għak-kariku tal-konvenut nomine.